

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

पुनरुत्थानकाळातील दुसरा रविवार - दैवी दयेचा रविवार - १९ एप्रिल २०२०

स्वर्गाचे राणी

प्रमुख : स्वर्गाचे राणी, उल्लास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ग्रिस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्लास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वजण : हे परमेश्वरा, तुझा पुत्र आमचा प्रभू येशू याच्या पुनरुत्थानाने तू सर्व जगाला आनंदित केलेस .

त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद

मिळावा अशी कृपा कर, ही प्रार्थना आम्ही आमच्या प्रभूग्रिस्ताद्वारे करतो . आमेन .

गायन : वसुंधरे गा गीत क. १

कुटुंब प्रमुख : पिता, पुत्र आणि पवित्र आत्मा यांच्या नावे,

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवंदित असो .

सर्व : परमेश्वर सैदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठरावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

सुतीगीत :

स्वर्गात परमेश्वराला गौरव | आणि पृथ्वीवर सज्जनांना शांती | हे प्रभो, परमेश्वरा | स्वर्गीय वापा | सर्वसमर्थ देवपित्या | आम्ही तुझी सुती करतो | तुला धन्यवाद म्हणतो | तुला भजतो | तुझा गौरव करतो | तुझ्या महान देणग्याबद्दल | आम्ही तुझे आभार मानतो | हे प्रभो, येशू गिव्रस्ता | एकुलत्या पुत्रा | हे प्रभो, परमेश्वरा | देवाच्या कोकरा | पित्याच्या पुत्रा | जगाची पापे दूर करणा-या | तू आमची प्रार्थना स्वीकार | देवपित्याच्या उजवीकडे वसणा-या | तू आम्हावर दया कर | कारण हे येशू गिव्रस्ता | देवपित्याच्या ऐश्वर्यात | पवित्र आत्म्यासह | तूच एकच पवित्र | तूच एकटा प्रभू | तूच एकटा परमोच्च आहेस | आमेन .

आपण प्रार्थना करू या :

हे दयाळू परमेश्वरा, तू पाण्याने आमची पापे धुवून काढतोस, पवित्र आत्म्याने आम्हाला नवजन्म देतोस व गिरस्ताच्या रक्ताने आमचे तारण करतोस . गिरस्ताच्या पुनरुत्थानाची स्फुरी साजरी करीत असता आम्हाला या वरदानांची जाणीव करून दे आणि तुझ्या जीवनदायी कृपादानाचे आम्हामध्ये नूतनीकरण घडवून आण . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिरस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

प्रेषितांची कृत्ये २ : ४२ – ४७

वाचक : प्रेषितांची कृत्ये ह्या पुस्तकामधून घेतलेले वाचन :

हे नवगिरिस्ती प्रेषितांच्या शिक्षणात आणि सहवासात भाकर मोडण्यात आणि प्रार्थना करण्यात तत्पर असत . तेव्हा प्रत्येक मनुष्याला भय वाटले आणि प्रेषितांच्या हातून पुष्कळ अद्भूत कृत्ये व चिन्हे घडत होती . तेव्हा सर्व श्रद्धावंतांची एकी होती आणि त्यांचे सर्व काही समाईक होते . ते आपापली जमीन व मालमत्ता विकून प्रत्येकांच्या गरजेनुसार सर्वाना वाटून देत असत . ते दररोज एकचित्ताने व तत्परतेने मंदिरात जात असत . घरेघरी भाकर मोडत असत आणि देवाची स्फुरी करीत हर्षणे व सालस मनाने अन्न खात असत . सर्व लोक त्यांच्यावर प्रसन्न होते आणि प्रभू तारण प्राप्त होत असलेल्या माणसांची दररोज त्यांच्यात भर घालीत होता .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ११७ : २- ४, १३- १५, २२ – २४

प्रतिसाद : परमेश्वराचे उपकारस्मरण करा .

१ . कारण तो चांगला आहे, त्याची दया सनातन आहे .

प्रसन्नतेने म्हणावे, “त्याची दया सनातन आहे .”

अहरोनच्या घराण्याने म्हणावे, “त्याची दया सनातन आहे .”

देवाला भिणा-यांनी म्हणावे, “त्याची दया सनातन आहे .”

प्रतिसाद : परमेश्वराचे उपकारस्मरण करा .

२ . मी पडावे म्हणून मला जोराने धक्का दिला .

पण परमेश्वराने मला सावरले .

परमेश्वर माझे बल आणि माझा स्तोत्रविषय आहे .
 तो माझा उद्धारक झाला आहे .
 उत्सवाचा व विजयाचा शब्द
 धार्मिकांच्या वस्तीत आहे .

प्रतिसाद : परमेश्वराचे उपकारस्मरण करा .

३ . बांधणा-यांनी नापसंत केलेला दगड
 कोनशिला झाला आहे .
 ही परमेश्वराची करणी आहे .
 ती आमच्या दृष्टीने अद्भूत आहे .
 प्रभूचा हा दिवस आहे,
 ह्या दिवशी आपण उल्हास व आनंद करू या .

प्रतिसाद : परमेश्वराचे उपकारस्मरण करा .

दुसरे वाचन :

१ पेत्र १ : ३ - ९

वाचक : पेत्राचे पहिले पत्र यातून घेतलेले वाचन

आपल्या प्रभू येशू ग्रिस्ताचा देव व पिता धन्यवादित असो! जिवंत आशा प्राप्त होण्यासाठी आणि अविनाशी निर्मळ व अक्षय वतन मिळविण्यासाठी, त्याने आपल्या महादयेनुसार येशू ग्रिस्ताच्या मरणातून पुनरुत्थानाच्याद्वारे आम्हाला पुन्हा जन्म दिला आहे . शेवटच्या काळी प्रगट होण्यास सिद्ध असलेले तारण प्राप्त व्हावे म्हणून देवाची शक्ती तुमचे रक्षण करते . तुम्हासाठी ते वतन स्वर्गात राखून ठेवले आहे . त्याविषयी तुम्ही उल्हास करीत असला तरी काही काळ तुम्हाला विविध संकटे सोसावी लागतील, यासाठी की, अर्नीने परीक्षा करण्यात येणा-या नाशवंत सोन्यापेक्षा अधिक मौल्यवान अशी तुमच्या श्रद्धेची फले येशू ग्रिस्ताच्या प्रगट होण्याच्या वेळी प्रशंशा, गौरव व मान यांस कारणीभूत व्हावी . त्याला पाहिले नसताही त्याच्यावर तुम्ही प्रेम करता, आता तो दिसत नसता त्याच्यावर श्रद्धा ठेवता आणि त्या श्रद्धेचे पर्यवसान जे आपल्या जिवांचे तारण ते उपभोगीत अनिर्वाच्य गौरवमुक्त आनंदाने उल्हासता .

हा प्रभूचा शब्द आहे .

सर्व : देवाला धन्यवाद .

शुभवर्तमान जयघोष योहान २० : २९

आलेलुया, आलेलुया!

येशूने थोमाला म्हटले, “तू मला पाहिले आहे म्हणून श्रद्धा ठेवली आहे .

पाहिल्यावाचून श्रद्धा ठेवणारे ते धन्य .”

आलेलुया!

शुभवर्तमान :

योहान २० : १९- ३१

वाचक : योहानाच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

आठवड्याच्या पहिल्या दिवशी संध्याकाळी जेथे शिष्य होते तेथील दारे यहुद्यांच्या भीतीमुळे बंद असता, येशू आला आणि मध्ये उभा राहून म्हणाला, “तुम्हांस शांती असो,” असे बोलून त्याने आपले हात व कुस त्यांना दाखविली . तेव्हा प्रभूला पाहून शिष्यांना आनंद झाला . येशू पुन्हा त्यांना म्हणाला, “तुम्हांस शांती असो . जसे पित्याने मला पाठवले आहे तसे मीही तुम्हाला पाठवतो .” असे बोलून त्याने त्यांच्यावर फुंकर घातली आणि त्यांना म्हटले, “पवित्र आत्म्याचा स्वीकार करा . ज्या कोणाच्या पापांची तुम्ही क्षमा करता त्यांची क्षमा झाली आहे आणि ज्या कोणाची तुम्ही तशीच ठेवता ती तशीच ठेवलेली आहेत .”

येशू आला तेव्हा वारातील एक म्हणजे दिदुम म्हटलेला थोमा हा त्यांच्यावरोबर नव्हता, म्हणून दुस-या शिष्यांनी त्याला सांगितले, “आम्ही प्रभूला पाहिले .” तेव्हा त्याने म्हटले, “त्याच्या हातात खिळयाचे व्रण पाहिल्यावाचून, खिळे होते त्या जागी आपले बोट घातल्यावाचून आणि त्याच्या कुशीत आपला हात घातल्यावाचून मी विश्वास धरणारच नाही .”

मग आठ दिवसानंतर त्याचे शिष्य पुन्हा एकदा आत असता त्यांच्यावरोबर थोमा होता . तेव्हा दारे बंद असताना येशू आला व मध्ये उभा राहून म्हणाला, “तुम्हास शांती असो .” मग त्याने थोमाला म्हटले, “तू आपले बोट इकडे कर आणि माझे हात पाहा व आपला हात पुढे करून माझ्या कुशीत घाल आणि विश्वासहीन असू नको, तर विश्वास ठेवणारा ऐस .” थोमाने त्याला म्हटले, “माझा प्रभू व माझा देव!” येशूने त्याला म्हटले, “तू मला पाहिले आहे म्हणून विश्वास ठेवला आहे, पाहिल्यावाचून विश्वास ठेवणारे ते धन्य!”

ह्या पुस्तकात लिहिली नाहीत अशी दुसरीही पुस्कळ चिन्हे येशूने आपल्या शिष्यांदेखत केली . येशू हा देवाचा पुत्र ग्रिस्त आहे असा तुम्ही विश्वास ठेवावा आणि विश्वास ठेवून तुम्हाला त्याच्या नावाने जीवन प्राप्त व्हावे म्हणून ही लिहिली आहेत .

प्रभूचे हे शुभवर्तमान .

सर्व : हे ग्रिस्ता, तुझी सुती असो .

चिंतन : देवाच्या विषयी माणसाच्या मनात एक भीती असते . वालपणापासून ही भीती आपल्या मनावर विंवलेली असते . देव कोधिष्ठ आहे, तो पाप खपवून घेत नाही, पापी लोकांस तो शिक्षा करतो ही शिकवण आपणास ठासून सांगितली गेली आहे . जरी ही चुकीची नसली तरी देवाची ही प्रतिमा बायबलशी विसंगत

आहे . बायबल अशा एका देवाची प्रतिमा आपल्यासमोर सादर करते जो मंदकोथ आहे, ज्याच्याठायी दया, क्षमा आहे, जो आपला न्याय दयेने करीत असतो व जो आपल्या बहकलेल्या लेकरांना पुन्हा पुन्हा आपल्या कवेत घेत असतो . प्रभू येशू ग्रिस्त देवाच्या दयेचा चेहरा आहे . आपल्या शब्दाने व कृत्याने त्याने देव किती प्रेमळ आहे व दयाळू आहे हे आपल्याला दाखवून दिले . सिस्टर फॉस्टीनाला दैवी दयेचा हाच चेहरा जगापुढे प्रगट करण्याची प्रभूने आज्ञा दिली . जेव्हा देव दयाळू व प्रेमळ आहे हे समजते तेव्हा देवावर प्रेम करणे सोपे जाते व जसा तो दयाळू आहे तसे दयाळू बनण्यास प्रेरणा मिळते .

थोडावेळ शांत राहून आपण चिंतन करू या .

श्रद्धेचे प्रकटीकरण :

स्वर्ग आणि पृथ्वी यांचा उत्पन्नकर्ता | सर्वसमर्थ परमेश्वर पिता | यावर माझा विश्वास आहे | त्याचा एकुलता एक पुत्र | आमचा प्रभू येशू ग्रिस्त | यावर माझा विश्वास आहे | तो पवित्र आत्माच्या योगाने | गर्भी संभवला | कुमारी मरियेपासून जन्मला | पोन्ती पिलाताच्या अमलाग्वाली | त्याने दुःख भोगले | त्याला कुसावर ग्रिळले | तो मरण पावला .| त्याला पुरले | तो अधोलोकात उतरला | तिसऱ्या दिवशी मेलेल्यातून उठला .| स्वर्गात चढला | आणि सर्वसमर्थ देवपित्याच्या उजवीकडे बसला आहे | तेथून तो जिवंत आणि मेलेले | यांचा न्याय करावयास | पुन्हा येईल | पवित्र आत्मा | पवित्र कॅथलिक ग्रिस्तसभा | संताचा परस्पर संबंध | पापांची क्षमा | देहाचे पुनरुत्थान | आणि अनंतकाळचे जीवन | यावर माझा विश्वास आहे | आमेन .

विश्वासू लोकांच्या प्रार्थना

कुटुंब प्रमुख : ४ माझ्या बंधुभरिनींनो, ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या तो आपल्या मागण्या पूर्ण करील असा आपण विश्वास वाळगू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चविशप फेलिक्स, धर्मगुरु व वतस्थ ह्यांना येशूच्या दैवी दयेचा अनुभव भाविकांना देण्यासाठी प्रेरणा मिळावी म्हणून आपण प्रार्थना करू या .
- २ . कोरोना आजारावर प्रभावी उपाय शोधण्यासाठी संशोधन करणाऱ्या शास्त्रज्ञांच्या प्रयत्नांना यश लाभावे तसेच लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आपण प्रार्थना करू या .
- ३ . संत मारिया फॉस्टीना ह्यांना येशूने प्रकट केल्याप्रमाणे दैवी दयेच्या सणाची स्थापना संत जॉन पॉल दुसरे ह्यांनी केली . येशूची दया निरंतर आहे . त्याच्या दयेचा अनुभव प्रत्येक भाविकांना मिळावा म्हणून आपण प्रार्थना करू या .

४ . संत थोँमसने प्रथम अविश्वास प्रकट केला, मात्र एकदा विश्वास ठेवल्यानंतर त्याने पुन्हा मागे पाहिले नाही . पाहिल्यावाचून विश्वास ठेवणारे ते धन्य असे म्हणणा-या प्रभू येशू ग्रिस्तावर आपणांसही अशा प्रकारचा विश्वास प्रकट करता यावा म्हणून आपण प्रार्थना करू या .

५ . ज्या लोकांची श्रद्धा कमजोर आहे व ज्यांच्या मनात श्रद्धेच्या बावतीत प्रश्न निर्माण झालेले आहेत अशांना पुनरुथित ग्रिस्ताचा स्पर्श व्हावा व त्यांची श्रद्धा मजबूत व्हावी म्हणून आपण प्रार्थना करू या .

६ . आपल्या धर्मग्रामातील सर्वावर, विशेषकरून जे आजारी आहेत, परगावात, परदेशात आहेत अशावर परमेश्वराचा आशीर्वाद असावा कोरेना विषाणूपासून सर्वांचे रक्षण व्हावे, या लॉक डॉउन काळात सर्वांना जीवनावश्यक वस्तू व औषधाचा योग्य तो पुरवठा व्हावा म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

कुटुंब प्रमुख : हे स्वर्गीय पित्या, तुझ्या लोकांजवळ रहा आणि आमच्या प्रार्थना ऐक . आमच्या गरजा अनेक आहेत . परंतु आम्हाला त्या व्यक्त करता येत नाहीत . त्या तू जाणतोस . म्हणूनच तुझ्या पुत्र येशू ग्रिस्त ह्याच्या मरण आणि दुःखसहनाद्वारे आम्ही तुझ्या साहाय्याची याचना करतो . ही प्रार्थना आम्ही आमच्या प्रभूग्रिस्ताद्वारे करतो . आमेन .

आपण प्रार्थना करू याः

हे प्रभो, श्रद्धा व स्नानसंस्कार यांमुळे आमची नवनिर्मिती झाली आहे . तुझ्या प्रजाजनांच्या प्रार्थनेचा स्वीकार कर आणि सार्वकालिक आनंदाचे आम्हाला वरदान दे . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशु गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशु गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तसभेच्या शळ्डेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हाबरोबर मुद्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या :

हे सर्वसमर्थ परमेश्वरा, पुनरुत्थानसंस्काराचा आम्ही स्वीकार केला आहे. हा संस्कार आम्हाला नवजीवनाचे वरदान मिळवून देवो. ही प्रार्थना आम्ही आमच्या प्रभूगिरस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व गिरस्ताच्या शांतीत जाऊ या. आलेलुया आलेलुया

सर्व : देवाला धन्यवाद. आलेलुया आलेलुया.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : नभात घुमला **गीत क्रमांक :** वसुंधरे गा २८९